



మెట్పల్లి: ఓటు అభ్యర్థిస్తున్న కల్యాణకుంట్ల సరోజన



ఇబ్రహీంపట్నం: వేములకుర్తిలో డాక్టర్ సంజయ్ కల్యాణకుంట్లకు మద్దతుగా ప్రచారం చేస్తున్న బీఆర్ఎస్ శ్రేణులు

బీఆర్ఎస్ ఇంటింటా ప్రచారం

- పట్టణాలు, గ్రామాల్లో విస్తృతంగా ప్రచారం చేస్తున్న ప్రజాప్రతినిధులు, నాయకులు,
- కోరుట్ల బీఆర్ఎస్ అభ్యర్థి సంజయ్ కల్యాణకుంట్లను గెలిపించాలని వేడుకోలు

మెట్పల్లి, నవంబర్ 19: బీఆర్ఎస్ ప్రభుత్వంతోనే అభివృద్ధి, సంక్షేమం సాధ్యమని కోరుట్ల ఎమ్మెల్యే విద్యాసాగర్ రావు సతీమణి కల్యాణకుంట్ల సరోజన అన్నారు. ఆదివారం పట్టణంలోని 7వ వార్డులో బీఆర్ఎస్ శ్రేణులతో కలిసి ఇంటింటా ప్రచారం నిర్వహించారు. ఈ సందర్భంగా మాట్లాడుతూ, ప్రజలు ప్రతిపక్షాల మాయమాటలను నమ్మి మోసపోవద్దని కోరారు. తొమ్మిదేండ్లలో జరిగిన అభివృద్ధి, సంక్షేమ పథకాలను చూసి ఆలోచించి తమ కొడుకు డాక్టర్ సంజయ్ ను భారీ మెజార్టీతో ఎమ్మెల్యేగా గెలిపించాలని కోరారు. ఎమ్మెల్యేగా తన భర్త విద్యాసాగర్ రావు నాలుగు సార్లు ఆదర్శించి గెలిపించాలని, నిత్యం ప్రజలకు అందుబాటులో ఉండి సేవలు అందించాలని, అదే స్ఫూర్తితో సేవ చేసేందుకు రాజకీయాల్లోకి వచ్చిన తమ కొడుకు సంజయ్ ను గెలిపిస్తే నియోజకవర్గాన్ని మరింతగా అభివృద్ధి చేస్తారని ఆమె పేర్కొన్నారు. ప్రచారంలో ఆమె వెంట మున్సిపల్ కౌన్సిలర్లు మన్మథ్ ఖాన్, ఎన్ గంగుల వనజ, అంగడి పురుషోత్తం, కో ఆఫ్ఫీన్ సభ్యురాలు గైలీ లావణ్య, గజం లక్ష్మి, ర వి, అకుల లక్ష్మి, పచ్చిపట్ల సారథిగౌడ్, గాజె చిన్న రాజన్న, ద్యావతి అరుణ, నారాయణ తదితరులు పాల్గొన్నారు.

కోరుట్ల, నవంబర్ 19: పట్టణంలోని 24వ వార్డులో బీఆర్ఎస్ ఎమ్మెల్యే అభ్యర్థి డాక్టర్ సంజయ్ కల్యాణకుంట్ల సతీమణి కల్యాణకుంట్ల దీప్తి ఎన్నికల ప్రచారం నిర్వహించారు. వార్డులో గడపగడపకూ తిరుగుతూ బీఆర్ఎస్ పార్టీకి ఓటు వేయాలని అభ్యర్థించారు. ఇక్కడ మున్సిపల్ చైర్మన్ అన్నం లావణ్య, వ్యవసాయ మార్కెట్ కమిటీ మాజీ అధ్యక్షురాలు గుడ్ల లక్ష్మి,



కోరుట్ల రూరల్: వెంకటాపూర్లో ఇంటింటా ప్రచారంలో ఎంపీపీ తోట నారాయణ, బీఆర్ఎస్ శ్రేణులు

కౌన్సిలర్లు ఆడెపు కమల, పుప్పాల ఉ మాదేవి, యాటం పద్మ, మాజీ కౌన్సిలర్ గండ్ర శిల్పారావు, కో ఆఫ్ఫీన్ సభ్యులు రెంజర్ల కల్యాణి, అన్వర్, బీఆర్ఎస్ నాయకులు, కార్యకర్తలు, తదితరులున్నారు.

మెట్పల్లి రూరల్, నవంబర్ 19: మండలంలోని ఆయా గ్రామాల్లో బీఆర్ఎస్ అభ్యర్థి సంజయ్ కల్యాణకుంట్ల పార్టీ నాయకులు ఇంటింటి ప్రచారాన్ని నిర్వహించారు. వెల్లుల్ల గ్రామంలో సంజయ్ అక్క డాక్టర్ సమత మహిళలతో కలిసి ఇంటింటి ప్రచారం చేశారు. అలాగే జగ్గసాగర్, వేంపేట, ఆత్మ

కూర్, కొండ్రకర్ల, మేడిపల్లి, బండలింగాపూర్ తదితర గ్రామాల్లో పార్టీ నాయకులు ఇంటింటికి తిరుగుతూ కారు గుర్తుకు ఓటిసి సంజయ్ ను గెలిపించాలని కోరారు.

కోరుట్ల రూరల్, నవంబర్ 19: వెంకటాపూర్, జోగిన్పల్లి గ్రామాల్లో సంజయ్ కల్యాణకుంట్లకు మద్దతుగా బీఆర్ఎస్ శ్రేణులు ఆదివారం ఇంటింటా ప్రచారం నిర్వహించారు. ఈ సందర్భంగా సీఎం కేసీఆర్ ప్రవేశాబ్జిత్త పలు సంక్షేమ పథకాలను ఓటర్లకు వివరిస్తూ కారు గుర్తుకు ఓటియ్యాలని అభ్యర్థించారు. అంతకు ముందు గ్రామంలో బీఆర్ఎస్ పార్టీ కార్యాలయాన్ని

ఎంపీపీ తోట నారాయణ నాయకులతో కలిసి ప్రారంభించారు. కార్యక్రమాల్లో ఉప సర్పంచ్ ముస్తఫా, శ్రీ వేంకటేశ్వర స్వామి ఆలయ అధ్యక్షుడు కట్నం రాజేష్, బీఆర్ఎస్ గ్రామశాఖ అధ్యక్షుడు బాస గంగారెడ్డి, దుంపల రాజనర్సయ్య, ఆయా కుల సంఘాల సభ్యులు, ఎంపీటీసీలు, బీఆర్ఎస్ శ్రేణులు, ప్రజా ప్రతినిధులు, మహిళలు తదితరులు పాల్గొన్నారు.

ఇబ్రహీంపట్నం, నవంబర్ 19: వేములకుర్తి గ్రామంలో బీఆర్ఎస్ శ్రేణులు ఎన్నికల ప్రచారం నిర్వహించారు. ఇంటింటా తిరుగుతూ కారు గుర్తుకు ఓటిసి డాక్టర్ సంజయ్ కల్యాణకుంట్లను భారీ మెజార్టీతో గెలిపించాలని ఓటర్లకు విజ్ఞప్తి చేశారు. కార్యక్రమంలో ఉమ్మడి జిల్లా ఆర్ఎంపీ, పీఎంపీ కార్యదర్శి డాక్టర్ పెంట లింబాద్రి, సింగిల్ విండో చైర్మన్ అంకతి రాజన్న, బీఆర్ఎస్ గ్రామ అధ్యక్షుడు పోతురాజు శివరాజం, బీఆర్ఎస్ నాయకులు, తదితరులు పాల్గొన్నారు.

మల్లాపూర్, నవంబర్ 19: మండల కేంద్రంలో పాటు, పలు గ్రామాల్లో బీఆర్ఎస్ అభ్యర్థి సంజయ్ కల్యాణకుంట్లకు మద్దతుగా ఆ పార్టీ శ్రేణులు ఆదివారం ఇంటింటా ప్రచారం చేశారు. అలాగే మండల కేంద్రంలో నిర్వహించిన ప్రచారంలో సంజయ్ కల్యాణకుంట్ల సోదరి సమత పాల్గొని ఓటర్లను కారు గుర్తుకు ఓటు వేయాలని కోరారు. ఇక్కడ ఎంపీపీ కాటిపల్లి సరోజన, జడ్పీ టీసీ సందిరెడ్డి శ్రీనివాసరెడ్డి, పార్టీ మండలాధ్యక్షుడు తోట శ్రీనివాస్, పలు గ్రామాల సర్పంచులు, ఎంపీటీసీలు, సింగిల్ విండో చైర్మన్లు, గ్రామశాఖ అధ్యక్షులు, కార్యకర్తలు, తదితరులు పాల్గొన్నారు.



మెట్పల్లి రూరల్: వెల్లుల్లలో ప్రచారం చేస్తున్న డాక్టర్ సమత



కోరుట్ల: మహిళకు మ్యూనిఫిసాల్ పత్రాన్ని అందిస్తున్న సంజయ్ సతీమణి దీప్తి



మల్లాపూర్: మహిళను ఓటు అభ్యర్థిస్తున్న సంజయ్ కల్యాణకుంట్ల సోదరి సమత

వేంకటేశ్వర స్వామి తిరునక్షత్ర వేడుకలు

కోరుట్ల, నవంబర్ 19: పట్టణంలోని వేంకటేశ్వరస్వామి దేవాలయంలో ఆదివారం మాస తిరునక్షత్ర వేడుకలను ఘనంగా నిర్వహించారు. ఈ సందర్భంగా ఆలయంలో భూదేవీ, శ్రీదేవీ సమేత శ్రీవారికి ప్రత్యేక పూజలు, అభిషేకార్చనలు జరిపించారు. భక్తులు ఆలయం చుట్టూ 108 ప్రదక్షిణలు చేశారు. కార్యక్రమంలో ఆలయ అర్చకులు భీర్మంది నర్సింహాచార్యులు, ఆలయ జూనియర్ అసిస్టెంట్ పెడిమల్ల నర్సయ్య, భక్తులు పాల్గొన్నారు.

మెట్పల్లి రూరల్, నవంబర్ 19: వేంపేటలో గల శ్రీ లక్ష్మీ వేంకటేశ్వర స్వామి ఆలయంలో ఆదివారం స్వామి వారి తిరునక్షత్ర వేడుకలను ఘనంగా నిర్వహించారు. వేంకటేశ్వర స్వామి జన్మనక్షత్రం సందర్భంగా తిరునక్షత్ర వేడుకలను వైభవంగా జరిపారు. ఆలయంలో స్వామి వారికి అభిషేకం, సహస్ర నామార్చన, విశేష పూజలు చేశారు. ఈ సందర్భంగా భక్తులు అధిక సంఖ్యలో హాజరై ఆలయం చుట్టూ 108 ప్రదక్షిణలు చేసి మొక్కులు చెల్లించుకున్నారు.



ఓటు అభ్యర్థిస్తున్న బీఆర్ఎస్ అభ్యర్థి డాక్టర్ సంజయ్ కల్యాణకుంట్ల

ఆశీర్వదించండి.. సేవ చేస్తా

- బీఆర్ఎస్ ఎమ్మెల్యే అభ్యర్థి డాక్టర్ సంజయ్ కల్యాణకుంట్ల

మెట్పల్లి, నవంబర్ 19 : తనను ఆశీర్వదించి ఎమ్మెల్యేగా గెలిపించాలని, నిరంతరం ప్రజలకు అందుబాటులో ఉండి సేవలందిస్తానని కోరుట్ల బీఆర్ఎస్ నియోజకవర్గ ఎమ్మెల్యే అభ్యర్థి డాక్టర్ సంజయ్ కల్యాణకుంట్ల అన్నారు. ఆదివారం పట్టణంలోని పద్మశాలి సంఘాల సభ్యులను కలిసి మద్దతు కోరారు. పద్మశాలి అభ్యర్థిని కోసం కృషి చేస్తానని, కారు గుర్తుకు ఓటు వేసి తనను భారీ మెజార్టీతో గెలిపించాలని విజ్ఞప్తి చేశారు.